

## कर चले हम फ़िदा जान-ओ-तन साथियों

कर चले हम फ़िदा जान-ओ-तन साथियों  
अब तुम्हारे हवाले वतन साथियों]x३

हां हां...

साँस थमती गई नब्ज जमती गई  
फिर भी बढ़ते कदम को न रुकने दिया  
कट गये सर हमारे तो कुछ गम नहीं  
सर हिमालय का हमने न झुकने दिया  
मरते मरते रहा बाँकापन साथियों  
अब तुम्हारे हवाले वतन साथियों  
कर चले हम फ़िदा...

ज़िंदा रहने के मौसम बहुत हैं मगर  
जान देने की रत रोज़ आती नहीं  
हुस्न और इश्क़ दोनों को रुसवा करे  
वो जवानी जो खूँ में नहाती नहीं  
आज धरती बनी है दुल्हन साथियों  
अब तुम्हारे हवाले वतन साथियों  
कर चले हम फ़िदा...

राह कुर्बानियों की न वीरान हो  
तुम सजाते ही रहना नये काफ़िले  
फ़तह का जश्न इस जश्न के बाद है  
ज़िंदगी मौत से मिल रही है गले  
बांधलो अपने सर से कफ़न साथियों,  
अब तुम्हारे हवाले वतन साथियों  
कर चले हम फ़िदा...

खींच दो अपने खूँ से ज़मीं पर लकीर  
इस तरफ़ आने पाये न रावण कोई  
तोड़ दो हाथ अगर हाथ उठने लगे  
छूने पाये न सीता का दामन कोई  
राम भी तुम तुम्हीं लक्ष्मण साथियों,  
अब तुम्हारे हवाले वतन साथियों

कर चले हम फ़िदा जान-ओ-तन साथियों  
अब तुम्हारे हवाले वतन साथियों

अपने Android मोबाइल पर [BhajanGanga](#) App डाउनलोड करें और भजनों का आनंद ले |